



சமூக நலம்

சமூக நலம் - சிவகாமி அம்மையார் நினைவு பெண் குழந்தை பாதுகாப்புத் திட்டத்தின் கீழ் முதல் பிரசவத்தில் ஒரு பெண் குழந்தையும், இரண்டாவது பிரசவத்தில் இரண்டு பெண் குழந்தைகளும் பிறக்கும் பெற்றோர்களுக்கு நிதியுதவி - ஆணை வெளியிடப்படுகிறது.

சமூக நலம் மற்றும் சத்துணவுத் திட்டத் (சந.5) துறை

அரசாணை (நிலை) எண். 149;

நாள் 16-07-2010

ஆணி 32, திருவள்ளூர் ஆண்டு 2041

- 1 அரசாணை (நிலை) எண். 199, சமூக நலம் மற்றும் சத்துணவுத் திட்டத் துறை, நாள் 31.12.2001
- 2 அரசாணை (நிலை) எண். 114, சமூக நலம் மற்றும் சத்துணவுத் திட்டத் துறை, நாள் 03.09.09
- 3 அரசு கடித எண். 13290 / சந.5 / 09-1, நாள் 02.11.09
- 4 சமூக நல ஆணையரின் கடித எண். A2436 / குந.3 / 09, நாள் 02.02.10

ஆணை:

மேலே முதலாவதாகப் படிக்கப்பட்ட அரசாணையின்படி சிவகாமி அம்மையார் நினைவு பெண் குழந்தை பாதுகாப்புத் திட்டத்தின் (திட்டம் II) கீழ் ஒரு குடும்பத்தில் இரண்டு பெண் குழந்தைகள் மட்டும் இருந்தால் சில நிபந்தனைகளுக்குட்பட்டு ஒவ்வொரு குழந்தைக்கும் ரூ.15,200/- நிதியுதவி வழங்கப்பட்டு வருகிறது.

2. மேலே இரண்டாவதாகப் படிக்கப்பட்ட அரசாணையில் அரசாணை (நிலை) எண். 114, சமூக நலம் மற்றும் சத்துணவுத் திட்டத் துறை, நாள் 03.09.09ல் முதல் பிரசவத்தில் ஒரு பெண் குழந்தையும், இரண்டாவது பிரசவத்தில் இரு பெண் குழந்தைகளும், பெற்றொடுத்தவர்களின் 642 குழந்தைகளுக்கு தலா ரூ.15,200/- வீதம் சிறப்பு நிகழ்வாகத் தகுதி நிதியுதவி வழங்க அனுமதியும், ரூ.97,58,400/- செலவினமும் அனுமதித்து ஆணை வெளியிடப்பட்டது.

3. மேலே மூன்றாவதாகப் படிக்கப்பட்ட அரசு கடிதத்தில் சிவகாமி அம்மையார் நினைவு பெண் குழந்தை பாதுகாப்புத் திட்டத்தின் கீழ் முதல் பிரசவத்தில் ஒரு பெண் குழந்தையும், இரண்டாவது பிரசவத்தில் இரண்டு பெண் குழந்தைகளும் பிறந்தவர்களுக்கு அவ்வப்போது தனித்தனியே ஆணைகள் பெறுவதை தவிர்க்கும் பொருட்டு பொதுவான ஆணை வழங்கித் தகுதி நிதியுதவி செய்து தக்க கருத்துருவை அரசுக்கு அனுப்பி வைக்குமாறு சமூக நல ஆணையரிடம் கேட்டுக் கொள்ளப்பட்டது.

4. அதனைத் தொடர்ந்து அரசுக்கு அனுப்பியுள்ள தனது கருத்துருவில் சமூக ஆணையர் முதல் பிரசவத்தில் ஒரு பெண் குழந்தையும், இரண்டாவது பிரசவத்தில் இரண்டு பெண் குழந்தைகளும் பிறக்கும் இனங்களுக்கு, அவ்வப்போது தனித்தனியே ஆணைகள் பெறும் நவிர்க்கும் பொருட்டு சமூக நல இயக்ககத்திலேயே இதற்கான அனுமதியினை வழங்கும் மீலும், இது போன்ற விண்ணப்பங்களுக்கு தனியாக நிதி ஒதுக்கீடு ஏதும் தேவையில்லை எனவும், ஒவ்வொரு ஆண்டும் சிவகாமி அம்மையார் நினைவு பெண் குழந்தை பாதுகாப்புத் திட்டத்திற்கென ஒதுக்கப்படும் நிதியிலேயே இதற்கான செலவினத்தை மேற்கொள்ள ஆவன செய்யப்படும் எனவும் தெரிவித்துள்ளார்.

5. சமூக நல ஆணையரின் கருத்துருவை நன்கு பரிசீலித்தபின், அதனை ஏற்று, முதல் பிரசவத்தில் ஒரு பெண் குழந்தையும், இரண்டாவது பிரசவத்தில் இரு பெண் குழந்தைகளும், பிறந்து மொத்தம் மூன்று பெண் குழந்தைகள் உள்ள தம்பதியர் சிவகாமி அம்மையார் நினைவு பெண் குழந்தைகள் பாதுகாப்புத் திட்டத்தின் (திட்டம்-II) கீழ் விண்ணப்பித்தால், அதனை ஏற்று பிறப்பு நிகழ்வாக மூன்று பெண் குழந்தைகளுக்கும் மேலே ஒன்றில் படிக்கப்பட்ட அரசாணையில் கூறப்பட்டுள்ள நிபந்தனைகளுக்குப்பட்டு தலா ரூ.15,200/- வீதம் (ரூபாய் பதினான்காயிரத்து இருநூறு மட்டும்) வழங்க அனுமதி வழங்க அரசு ஆணையிடுகிறது. மேலும் இது போன்ற வினங்களுக்கு தனியாக நிதி ஒதுக்கீடு செய்யப்படல் ஒவ்வொரு ஆண்டும் சிவகாமி அம்மையார் நினைவு பெண் குழந்தை பாதுகாப்புத் திட்டத்திற்கென ஒதுக்கப்படும் நிதியிலேயே செலவினத்தை மேற்கொள்ள வேண்டும் எனவும் அரசு ஆணை வெளியிடுகிறது.

6. இவ்வரசாணையானது நிதித் துறையின் இசைவுடன் அதன் அ.சா.எண்.23/DS(GR) /10, நாள் 14.07.10-ன்படி வெளியிடப்படுகிறது.

(ஆளுநரின் ஆணைப்படி)

பா. இராமமோகனராவு,
அரசு முதன்மைச் செயலாளர்

- பெறுநர்
- சமூக நல ஆணையர், சென்னை -5.
 - மம்பளம் மற்றும் கணக்கு அலுவலர், சென்னை-5
 - மாநில கணக்காயர், சென்னை-18
 - அனைத்து மாவட்ட ஆட்சியர்கள் (சமூக நல ஆணையரின் வழியாக)
 - அனைத்து மாவட்ட சமூக நல அலுவலர்கள் (சமூக நல ஆணையர் வழியாக)
 - சகல்
 - மாண்புமிகு முதல்மைச்சர் அலுவலகம், சென்னை-9.
 - மாண்புமிகு அமைச்சர் (நிதி) அவர்களின் முதுநிலை உதவியாளர், சென்னை-9
 - அமைச்சர் (சமூக நலம்) அவர்களின் முதுநிலை உதவியாளர், சென்னை-9
 - நிதித் துறை, சென்னை-9
 - சலைமைச் செயலகத்தின் அனைத்துத் துறைகள்
 - சமூக நலம் மற்றும் சத்துணவுத் திட்டத் துறையின் அனைத்துப் பிரிவுகள்
 - உருப்புக் கோப்பு / உபரி நகல்

// ஆணைப்படி அனுப்பப்படுகிறது //

பா. அலுவலர்
10/8/10
பிரிவு அலுவலர்